

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīdēvarājaguruvaryānuḡḥītaṃ
॥ amṛtaphalāvalīśatakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ amṛtaphalāvaliśatakam ॥

śrīvēṅkaṭēśacaraṇau

śirasi karōmi smitābjasuhr̥dau tau |
pṛthutaramapi bhavajaladhīṃ
pibatitarāṃ yatparāgaparamāṇuḥ || 1 ||

vyatyastacaraṇakamalāṃ

vinihitabhujayugaḷamitrajānuuyugām |
vilasitarathāṅgaśaṅkhām
vyaktimupāsē viruddhajātimatīm || 2 ||

śrita ghaṭikācalaśṛṅgaṃ

śītalakarūṇātaraṅgitāpāṅgam |
manasi mamōllasadaṅgaṃ
vastu mahaḥ kimapi vāsasā piṅgam || 3 ||

kalitadanutanayabhaṅgaṃ

karakamalābharaṇavārijarathāṅgam |
kṛtaghaṭikācalasaṅgaṃ
kimapi mahō jayati kētanavihaṅgam || 4 ||

sarvarasagandhabharitam

saṅgatamēkamapi sakalaśākhāsu |
amṛtaphalamakhilapuṃsā -
māsvādyam citramasti ghaṭikādrau || 5 ||

āraṇyakāptavākyai -

ravagamyō grāmyajanadr̥śāmapadam |
sphurati ghaṭikācalāgrē
puruṣamṛgaḥ kō'pi puṇyakṛdupēyaḥ || 6 ||

mahati ghaṭikādriviṣayē

mahatā snēhēna nirmaladaśāyām |
dēdīpyatē sthirō'yaṃ
divyairmunibhiḥ pravartitō dīpaḥ || 7 ||

muṣṇaṃstamō janānāṃ

mūrdhani ghaṭikācalasya sambhūtaḥ |
ālōkatō'khilārthā -
nadhigamayati nityamacyutō dīpaḥ || 8 ||

rasyaṃ sakṛdupasēvyam

labhyamapathyasahasahitamamōgham |
tvaritaṃ harati bhavārtiṃ
śuddhaṃ ghaṭikādrimaulijaṃ mūlam || 9 ||

sthiraśōkaśalyaharaṇam

jagatāṃ vicchinnakuśalāsandhānam |
sañjīvanamapi ghaṭikā -
śailajamūlaṃ karōti sārūpyam || 10 ||

atibalabhavāhidaṣṭān

abhilāṣaviṣāgnimurcchanānaṣṭān |
ghaṭikāśikharinarēndrō
ghaṭayatyasubhiḥ kaṭākṣamātrēṇa || 11 ||

cōraṃ svataścyutaṃ māṃ
svāmī ghaṭigādripō vicinvānaḥ |
dr̥ṣṭvā kutō'pyupāyāt
dr̥ptamabadhnāt dayāguṇēna dr̥ḍham || 12 ||

vimalakavisēvyamānā
vilasati sannihitaśaṅkhacakrābjā |
kā'pi ghaṭikādriśikharē
karuṇārasapūranirbharā sarasī || 13 ||

nirmuktabhōgaśuddhān
nityamahīnān vahan nijāsaktān |
bhāti ghaṭikādriśikharē
bhadrāśrīḥ kō'pi parimalaḥ śākhī || 14 ||

karuṇāmṛtarasavarṣai -
rghaṭikācalaghaṭitakālamēgha nijaiḥ |
saṃsaraṇataraṇitaptaṃ
sañjīvaya vinatasasyajālamidam || 15 ||

vimalatarabhaktipūrē
vyapagatapaṅkē vikaśvarāmburuhē |
mānasasarasi munīnāṃ
ramatē ghaṭikādrirājahaṃsa bhavān || 16 ||

stambhō hi vighnakārī
saṃdr̥ṣṭō jagati sarvakāryēṣu |
dānavavidāraṇē tē
tasyaiva harē kathaṃ nu sācivyaṃ || 17 ||

dēvatvamāgamāt tē

siddham tiryaktvamapi naratvēna |

saha dṛṣṭamadya ghaṭikā -

sthāvarasarvātmakasya kimayuktam || 18 ||

pañcāsya ēva hi tvam

prathitō bhagavan katham sahasrāsyaḥ |

ghaṭikādripakṣapātin

khyātō'si katham ca viśvasākṣīti || 19 ||

bahudēsamalpadēsā -

dapi siṃhatvādadhahsthitam puṃstvam |

mūrtau tavātra nṛharē

mukhyaḥ kō vā'vagamyatē'nyēna || 20 ||

puṃsūktapūrvakaistaiḥ

puruṣatvam mukhyamēva tē viditam |

kathamiyamamukhyatā'smin

ghaṭatē ghaṭikādrimanujamṛgarāja || 21 ||

vidadhāti na bhāgyalakṣmī -

virahavilāsāttavikṛtayō manujāḥ |

śravaṇāmṛtēṣu ghaṭikā -

śailavanapriya vacassu tē śraddhām || 22 ||

kāryam hiraṇyaharaṇam

ghaṭikācalalubdha kaṃsaharaṇam vā |

aharastvamāśritānām

hanta kimakhilānyanarthajātāni || 23 ||

dōṣā mamāntarahitāḥ

svāmin ghaṭikēndra tāvakāśca guṇāḥ |

tadapī guṇaistvadupaghnaīḥ

sthānē hīnāśritā jitā dōṣāḥ || 24 ||

pādāmbujēna lasatā

prasṛmaramadhunā parārdhyagandhēna |

śrayatāṃ śamayasi ghaṭikā -

śailapa viparītavāsanāḥ sakalāḥ || 25 ||

praguṇā param prasādam

prāptā nipuṇēna padavidā grathitā |

sutarāṃ tvayaiva ghaṭikā -

nāyaka śōbhēta sūktihāralatā || 26 ||

sarasasumanō'bhirāmā

sādhu ca saṃskārasaṃbhṛtōllāsā |

samupaiti sūktilatikā

saṅgādamṛtaphala tava hi sāphalyam || 27 ||

satpakṣapātasubhagam

sanmānasasarasikambujāsaktam |

bhuvanāśrayam viśuddham

budhyē ghaṭikāvānaukasam haṃsam || 28 ||

sumanōrasakṛtasaṅgam

svaraṇaviśēṣēna tōṣitānaṅgam |

kamalālayāntaraṅgam

kalayē ghaṭikādrikalpatarubhṛṅgam || 29 ||

durgatiduhkhitacittān

duṣkarayōgān vimucya sukhasēvyām |

prājñāḥ prayānti nityām

nibhṛtiṃ ghaṭikādribhūpamālambya || 30 ||

kalayanti naiva santaḥ

kāpuruṣadvāri vāraṇākadanam |

ghaṭikāśikharimukundaṃ

kamapi nidhiṃ sulabhamanavadhiṃ labdhvā || 31 ||

makaramayakūrmarūpaṃ

varaśaṅkhaṃ padmamapi mahāpadmam |

kundamasitaṃ mukundaṃ

kō vā ghaṭikādrinavanidhiṃ na bhajēt || 32 ||

kāñcanamayē sphurantaṃ

kañcana ghaṭikāmahībhṛtaḥ kaṭakē |

kṛṣṇamaṇimargharahitaṃ

kē vā na vidanti kṛtsnataḥ ślāghyam || 33 ||

saṃsaraṇasaraṇipānthā -

stāpatrayataraṇikiraṇasantaptāḥ |

āśvasitā ghaṭikādrau

haricandanamētya śītalacchāyam || 34 ||

muktaṃ nijjanabaddhaṃ

mūlaṃ jagatāṃ phalaṃ ca ghaṭikādrau |

ākalayatādbhutaṃ maha -

dākaṅṭhaṃ manujamānanē siṃham || 35 ||

paśyanti nayanahariṇāḥ
spaṣṭaṃ ghaṭikādrilubdhakaṃ yāvat |
parisaracaraistu tāvat
pātakapatagaiḥ palāyitaṃ kvāpi || 36 ||

vimalamaṇihēmaḥkaṭakaṃ
vilasitavanamālamullasanmaulim |
ghaṭikādrisuhṛdamīḍē
kāñcanapītāṃśukāvṛtaṃ prāṃśum || 37 ||

sadbhiḥ parigatamamalaiḥ
saṃśritasarvaṃsahaṃ hiraṇyakṛtam |
ghaṭikādripaṃ sumēruṃ
kalayē sarvōttaraṃ suraiḥ sēvyam || 38 ||

sarasamaviplutavēlaṃ
saṃbhṛtamaṇirājasarasijāśaṅkham |
gambhīramamitamamalaṃ
gāhē ghaṭikācalēśa kalaśābdhim || 39 ||

vigatatamōgrahamacalaṃ
vṛddhikṣayarahitamanudayāstamayam |
vikasita mānasakamalaṃ
vīkṣē ghaṭikādrividhumahō vimalam || 40 ||

niravadhikanityamahasā
nirmalamuktānubandha subhagēna |
ghaṭikādrimukuṭabhājā
maṇinā mama manasi vāritaṃ timiram || 41 ||

aviralavisṛmarasṛṇinā

harimaṇinā satatamāhitaujjvalyaḥ |

ghanakanakakalpitō'yaṃ

kaṭakō ghaṭikāmahībhṛtō bhāti || 42 ||

sumanōbhṛtēna madhunā

sutarāṃ madhurēṇa śuddhiguṇabhājā |

mama ghaṭikācalajanuṣā

mānasanāmā samutsukō bhṛṅgaḥ || 43 ||

aṇutaramapi svamanyā -

narpayataḥ satatamāptukāmēna |

ghaṭikācalapraṇayinā

vipulaṃ vihitam hiraṇyadānamahō || 44 ||

ananugūṇaviṣayavīkṣā -

manidaṃprathamāṃ sarasvatīm muktvā |

ghaṭikācalapraṇayinā

ghaṭayati dṛṣṭim ghanānurāgamayīm || 45 ||

dṛśyēna daivayōgāt

dīvyanmahasāñjanādyatītēna |

sādhayati siddhimakhilāṃ

saṅgō ghaṭikādriyōgipuruseṇa || 46 ||

prabalairmamēndriyāśvaiḥ

parituṣṭō viṣamaviṣayakāntārē |

padavīm manōrathagryām

prāptō ghaṭikādripārthasārathinā || 47 ||

ativēla vilasitōrmē -

ravagāhavatāmadhōgamanahētōḥ |
prāptō'smi bhavapayōdhēḥ
pāraṃ ghaṭikāniyāmakēnāham || 48 ||

ghaṭikā yadi guṇaghaṭitā
ghaṭikācalacakrikalpitā na syuḥ |
bhavakūpatō jalānāṃ
bhavyaḥ kō vā samuddharaṇahētuḥ || 49 ||

kalayanti yē svayātrāṃ
ghaṭikācalavaidyakalpitēna pathā |
bhavarōgatō'cirāttē
muktāḥ snānaṃ caranti virajāyām || 50 ||

dadatō jagatyudārān
svāpēkṣitamarthamarthinaḥ prāhuḥ |
ādadataḥ punararthā -
nuktā ghaṭikācalārthinōdārāḥ || 51 ||

dātā hi lōkikō'rthān
svavyatiriktān dadāti nātmānam |
svō'pi svasaṃśritēbhyō
dattō ghaṭikādrinṛhariṇā dātrā || 52 ||

hiṃsitadānavakariṇē -
hṛdayaguhāvihitabahuvihārāya |
vikramavatē saparyāṃ
vidadhē ghaṭikādrivīrasimhāya || 53 ||

śrutipāragāya vidyā -
sūtigrhāya svadharmaniratāya |
svasvōcitam pradānam
sudhiyāṃ ghaṭikādribhūmidēvāya || 54 ||

mahanīyavṛttavarṇā
mahitānvayavatyalāṅkṛtā kṛtinā |
sūktisutanuḥ pradēyā
śuddhā ghaṭikādrisuravarāya śubhā || 55 ||

gāṃ yō dadāti sārthāṃ
galadamitaprēmadhārayā sahitām |
ghaṭikācalapraṇayinē
ghaṭatē kiṃ tasya kāṅkṣitam nālam || 56 ||

kaluṣādighaṭakavākyaiḥ
kṣālitavaimukhyakalmaṣā dhiṣaṇā |
pṛthuguṇabhṛtē madīyā
sprhayati ghaṭikācalapriyāya bhṛśam || 57 ||

anvicchatānyamathavā
tūṣṇīmādhvam surarṣipitṛmukhyāḥ |
tatkiṅkarō'rpitō'ham
tajjñairghaṭikādribhūbhujē sacivaiḥ || 58 ||

krudhyantyanarthakam yē
gōptre ghaṭikāmahībhṛtō harayē |
manyē mandadhiyastān
mātaṅgānēva madajuṣaḥ kaluṣān || 59 ||

duṣṭān nigrhya tarasā
śiṣṭānakhilāṃścireṇa pālayatē |
svasti suhrdē guṇānāṃ
bhūtyai ghaṭikādri bhūbhujē bhūyāt || 60 ||

mṛdulaṃ bhavāgnipākāt
vyāptaṃ guṇatō viśuddhamahamannam |
bhōjyaṃ samarpayē svaṃ
bhōktrē ghaṭikācalasya susnēham || 61 ||

nityaśriyē guṇānāṃ
nidhayē niṣṭhyūtanikhiladōṣāya |
prajñārpitā mayaiṣā
bhartrē ghaṭikācalasya bhāgyavaśāt || 62 ||

pātrē samāśritānāṃ
śāstrē satpuruṣavidviṣāṃ satatam |
dātrē sakalaphalānāṃ
nētrē jagatāṃ namō nṛsimhāya || 63 ||

sumanaḥsamūhabhavyāt
śukamukhasēvyāt suśītalacchāyāt |
ghaṭikādrītaṇirūdhāt
kalpakataḥ kasya kāṅkṣitaṃ nā phalam || 64 ||

aviratahitapravṛttē -
rāpadi sahitādakṛtrimasnēhāt |
mama ghaṭikācalabandhō -
rmānyādanyēna kēna kiṃ kāryam || 65 ||

ghanakarūṇāmṛtapūrai -
rghaṭikācalakṛṣṇamēghatō janitaiḥ |
pāpāṭavī pradagdhā
bhajatē citraṃ bhavāmbudhiḥ śōṣam || 66 ||

gōbhiḥ prakāśītārthāt
gōpturghaṭikābhidhānavādryuditāt |
jāgarti satatanidraṃ
saviturjagatāṃ manaḥ sarōjaṃ mē || 67 ||

ruṣṭēna yēna raudrō
rugṇō dharaṇiṃ jagāma śarabhō'pi |
ghanaduritadantinō'smād
ghaṭikādriharēḥ kathaṃ na bibhyati mē || 68 ||

avyāhata pracārā -
davamata mantrauśadhāt sahasrāsyāt |
pātakamūṣakanivahāt
pāyāt ghaṭikādribhōginaḥ kō vā || 69 ||

kalitapurūṣārthasārthāt
ghaṭikāghaṭitāt sanātanāt dharmāt |
kiṃ vā pramādyatāṃ syāt
kṣēmaṃ hyatrāpyamutra vā puṃsām || 70 ||

ghanasamayānirvyapēkṣād
ghaṭikācala bhūmibharturudbhūtā |
kṣālayati kaluṣamalinaṃ
kācana karūṇātaraṅgiṇī bhuvanam || 71 ||

sannihitaśaṅkhapadmāt
sarvasakhāt sakalapuṇyajanasēvyāt |
ghaṭikādrirājarājāt
kā vā na syāt samāśritā saṃpat || 72 ||

vṛjina viṣānalamūrcchā -
vimuṣitacittān bhavōragagrastān |
kurvīta labdhasattān
kō vā ghaṭikādrigārudikatō'nyaḥ || 73 ||

nityānnirastadoṣāt
niyatapadāt puṇyakīrtanaśravaṇāt |
vinatōcitābhidhānāt
brahmaṇa ēvādhigamyatē sakalam || 74 ||

śuddhimupajanayatō'gryām
svālōkēnaiva cakṣuṣō jagatām |
ghaṭikādrimitratō'nyam
kalayē'khilalōkabāndhavam nāham || 75 ||

amṛtapravāhasahajai -
rālōkairamalaśītalaiḥ snapitāḥ |
vividhān bhavadavadāhān
vijahati ghaṭikādrivilasitasya vidhōḥ || 76 ||

dharmōttaram dvipādrēḥ
śaṅkē ghaṭikādrimatpada vivādaḥ |
kēnāpakāriṇā'smin
kṛṣṇamṛgasyāsyā niyatasamvāsah || 77 ||

amṛtārpaṇaṃ śritānā -
mabhidurarasanaṭvamārjavamaṃ gamaṇē |
kathamiva ca gaṛuḍasaḅhyaṃ
ghaṭikācalakṛṣṇabhōginō ghaṭatē || 78 ||

āgassu saṃśritānā -
manabhijñasyāṭmasāmyadasyāham |
niyamēna sēvakaḅ syāṃ
nityaṃ ghaṭikādribhūmipālasya || 79 ||

sattvōttarasya dānaṃ
sadbhyō ghaṭikādribhūbhṛtō yuktaṃ |
sutarāṃ pāparatānāṃ
yujyēta kathaṃ suradviṣāṃ dānaṃ || 80 ||

ghaṭikādrikāmasurabhēḅ
kāṅkṣāpadasakalaphaladuhō jagatām |
māturgavāṃ mayisyāt
vatsēbahulaṃ kathaṃ na vātsalyaṃ || 81 ||

hanta na jahatyamōghā -
māśiṣamāyuhśriyaṃ prayuñjānāḅ |
ghaṭikācalaharicandana -
pārśvamahīnāḅ supāvanā hārāḅ || 82 ||

sadamṛtaphalasya ghaṭikā -
śailarasālasya savidhagasyāpi |
śabdādinimbāsēvāṃ
santyaḅjati na hanta hṛdayakāmō mē || 83 ||

amalānurāgasalilai -

rabhilāṣamalānyapōhya sakalāni |
kusumairahiṃsanādyaiḥ
kuryāṃ ghaṭikādrīdāivatasārcām || 84 ||

dhanadādyairapi na paraiḥ
sādhyāṃ sumahaddhirāṇya dānaṃ tat |
sukarēṇa kṛtavataḥ syāt
tulyō ghaṭikādrībhūbhṛtaḥ kō vā || 85 ||

janayatyavati ca sakalān
jñāpayati ca yō hitāhitē sāstrāt |
sāmyē tu tasya kō vā
jñānī ghaṭikādrī sarvajanakasya || 86 ||

dōṣākarē virāgaṃ
sūryālōkē vikāsamāmōdam |
padmākhyāmapi vahatō
yuktaṃ ghaṭikādrīpasya kēsaritā || 87 ||

tanvī mayādya labdhā
tapasā vipulēna bhaktikanyēyam |
bhajatāmavyabhicāraṃ
bhāvaṃ ghaṭikādrībhartari prauḍhā || 88 ||

bhāsvati surāsuragurau
bhōginivandārusaumya mandārē |
ghaṭatāmamāyaghaṭitē
ghaṭikādrīvidhau kathaṃ grahaiḥ pīḍā || 89 ||

samavartini bhuvanēśē
punyajane pāvakē jagatprāṇē |
śrīdē śivē'pi ghaṭikā -
śailaharau sati kimanyadikpālaiḥ || 90 ||

yasyōdayaḥ parārthō
yasyālōkēna yātyaghaṁ vilayam |
kālē ca bōdhayati yō
ghaṭikāmitrō'tra kō virāgī syāt || 91 ||

sarasē jāgrati ghaṭikā -
śailagatē sarasijālayē mōhāt |
virasēṣu cittanāmā
viṣayakṣarakēṣu vibhramati bhṛṅgaḥ || 92 ||

bibhrati sadaiva lakṣmīṁ
vibrāmyati mitramaṇḍalē viduṣām |
ghaṭikādri sārvaabhaumē
ghaṭatē kiṁ vā na saṁśritābhimatam || 93 ||

śritaghaṭikācalaśikhare
sthirakarūṇāpūranirbharē śīśirē |
dīvyanti vimalapakṣā
dīvyē kamalālayē ciraṁ haṁsāḥ || 94 ||

viharati bahugūṇajālē
vīrē ghaṭikādri kṛṣṇavartmanibhē |
vijahati samastatāpān
vijayantē mṛtyumapi vimōhamahō || 95 ||

kanakamayakāṭakaśōbhāṃ

kalayati ghaṭikāmahībhṛtō rucirē |
dīptimati kṛṣṇaratnē
dṛṣṭē trāsalavamanubhavēt kō vā || 96 ||

saptarṣisēvyamānē

santatasumanaskṛtē sahasrākṣē |
ramatāṃ manō harau mē
rājati ghaṭikādri ratnasānutaṭē || 97 ||

pādasparśanavibhavāt

pāvitabhuvanē prabōdhitātmaguṇē |
bhajati ghaṭikādrimitrē
bhagavati bhāvaṃ manaḥsarōjaṃ mē || 98 ||

tuṣṭē'lpataḥ suśīlē

suguṇagrhitē sulakṣaṇē sudṛḍhē |
ārōpitō madīyō
bhadre ghaṭikādri dhūrvahē bhāraḥ || 99 ||

ananuguṇāmapi vāṇī -

māgaḥ sandōhamandamati kalitām |
aṅgīkarōtu bhagavān
āśritadōṣāvalōkanākalyaḥ || 100 ||

svāmina ēva kṛtirmē

sūktistōṣāya tadapi tasyaiṣā |
svōktamanuvadati bālē
sutarāṃ tātō hi tōṣamupayāti || 101 ||

bhaktōcitōpayuktāṃ

bhaktyāṃ saumyavara kiṅkarōpahṛtām |
amṛtaphalāvalimanaghāṃ

mṛdulāmāsvādyā mṛtyumatiyanti || 102 ||

|| iti amṛtaphalāvaliśatakam samāptam ||